



گورنر KATHY HOCHUL

فوری ریلیز کے لیے: 2025/3/3

گورنر HOCHUL کی جانب سے نیو یارک کے باشندوں کو برفانی سیلاب کے لیے تیار رہنے کی تاکید

برف پگھلنے، بارش اور برف کے حرکت کرنے سے جمعرات تک مغربی NY، فنگر لیکس، مرکزی NY اور نارتھ کنٹری کے کچھ حصوں میں برف جمنے سے سیلاب آ سکتا ہے

معمول سے زیادہ درجہ حرارت بارش کے ساتھ مل کر مقامی سیلاب اور دریا میں بلند سطح کے بہاؤ کا سبب بن سکتے ہیں

جمعرات کی دوپہر تک مغربی اور مرکزی NY، فنگر لیکس اور نارتھ کنٹری کے لیے سیلاب کی نگرانی کی تہیہ جاری

گورنر Kathy Hochul (کیتھی ہوکول) نے آج نیو یارک کے باشندوں پر زور دیا کہ وہ گرم درجہ حرارت اور بارش کے سبب ممکنہ سیلاب کے لیے تیار رہیں، جو منگل کی رات سے شروع ہو کر جمعرات تک جاری رہے گا۔ منگل سے ریاست بھر میں درجہ حرارت میں اضافہ شروع ہو گا، جو کچھ مقامات پر 60 ڈگری کے قریب تک چلا جائے گا۔ ایک انچ تک بارش کے ساتھ معمول سے زیادہ درجہ حرارت مقامی سطح کے سیلاب اور دریا میں بلند سطح کے بہاؤ کا سبب بن سکتے ہیں اور کچھ جگہ برف کے باعث بند بن سکتے ہیں، خاص طور پر مغربی اور شمالی مرکزی نیو یارک کے ندی نالوں پر۔

"نیو یارک کے لیے شدید موسم اور سیلاب کا ممکنہ خطرہ کوئی نئی بات نہیں،" گورنر Hochul (ہوکول) نے کہا۔ "میری انتظامیہ موسم کی قریبی نگرانی کر رہی ہے اور ضروری ہوا تو نیو یارک کے باشندوں کو محفوظ رکھنے کے لیے وسائل کو تعینات کرے گی، اور میں ہر کسی کو باخبر رہنے اور اگلے کئی دن تک پیش گوئی پر قریبی نظر رکھنے کی ترغیب دیتی ہوں۔"

برف پگھلنے، بارش اور برف حرکت کی وجہ سے منگل کی سہ پہر سے جمعرات کی سہ پہر تک مغربی NY، شمالی فنگر لیکس، شمالی مرکزی NY اور نارتھ کنٹری کے ٹگ ہل پلیٹیو کے لیے سیلاب کی نگرانی نافذ العمل ہے۔ برف کے بند بن جانے سے سیلاب کا امکان ہو گا، خاص طور پر ان ندی نالوں پر جہاں سے پہلے ہی رکاوٹوں کی اطلاعات موصول ہو چکی ہیں۔ موسم کے انتباہات کی مکمل فہرست کے لیے، نیشنل ویدر سروس کی ویب سائٹ ملاحظہ کریں۔ نیز نیو یارک کے باشندوں کی حوصلہ افزائی کی جاتی ہے کہ وہ NY الرٹ کو سبسکرائب کر کے ہنگامی انتباہات کے لیے سائن اپ کریں — یہ ایک مفت سروس ہے جس سے آپ کے سیل فون یا کمپیوٹر پر ہنگامی معلومات فراہم کی جاتی ہیں۔

ایجنسی کی تیاریاں

ریاست نیو یارک کا ڈویژن برائے وطن کی سلامتی و ہنگامی خدمات (New York State Division of Homeland Security and Emergency Services, DHSES)

ڈویژن کا دفتر برائے ہنگامی انتظام اپنے مقامی ہم منصبوں کے ساتھ رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق

ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ ریاستی واچ سنٹر ریاست بھر میں اثرات کی قریب سے نگرانی کر رہا ہے۔ سیلاب سے بچاؤ کی تجاویز www.dhSES.ny.gov پر دیکھی جا سکتی ہیں۔

محکمہ ٹرانسپورٹیشن (Department of Transportation, DOT)

ریاستی محکمہ ٹرانسپورٹیشن 3,763 سے زیادہ سپروائزرز اور آپریٹرز کے ساتھ امدادی کاروائیوں کے لیے تیار ہے۔ محکمے کا عملہ مسائل کے حاملے جاتے علاقوں کی فعال نگرانی کر رہا ہے اور سیلاب کو کم ترین سطح پر رکھنے کے لیے حسب ضرورت کارروائی کرنے کے لیے تیار ہے۔ عملے کو کسی بھی قسم کی درکار امدادی ٹیم، بشمول سیلاب سے بحالی، چپر، لوڈ اینڈ ہول، سیور جیٹ، کٹ اینڈ ٹاس، ٹریفک سگنل وغیرہ میں ترتیب دیا جا سکتا ہے۔ DOT کے عملہ جات بھی فعال طور پر برف کے ڈھیر ہٹا رہے ہیں، نالیوں اور پلوں کی جانچ اور صفائی کر رہے ہیں۔ اس موقع کے مکمل دورانیے میں اور ترجیحی بنیادوں پر صفائی کی کاروائیوں کے لیے متاثرہ مقامات کے تمام رہائشی علاقوں میں آپریٹرز، سپروائزرز اور میکینکس سمیت عملہ دستیاب رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,610 بڑے ڈمپ ٹرک
- 349 بڑے لوڈرز
- 90 چپرز
- 83 پہیوں اور پٹری والی کھدائی کی مشینیں
- سیور جیٹس والے 15 ویکيوم ٹرکس
- 12 ٹری کریو بکٹ ٹرکس

ہنگامی صورتحال میں تبدیلی کے ساتھ ساتھ، اضافی وسائل کی ضرورت کا دوبارہ جائزہ لیا جاتا رہے گا۔

سفر کے بارے میں تازہ ترین معلومات کے لیے، موٹر سوار 511 پر کال کریں یا <https://www.511ny.org/#:Alerts> ملاحظہ کریں، جو ریاست نیو یارک کا ٹریفک اور سفری معلومات کا سرکاری ذریعہ ہے۔

تھرووے اتھارٹی (Thruway Authority)

تھرووے کے 693 آپریٹرز اور سپروائزرز چھوٹے سے لے کر بڑے تک پلو/ڈمپ ٹرکس، درمیانے سائز کے ایکسکیویٹرز، بڑے لوڈرز، ویکيوم ٹرکس، پورٹ ایبل پمپس، زنجیری آریوں، جھاڑی تراشنے والے اوزار اور دیگر سازوسامان کے ساتھ ریاست بھر میں بوا، سیلاب یا موسم سے متعلقہ کسی بھی مسئلے پر امدادی کاروائی کے لیے تیار ہیں۔ اس کے علاوہ، ڈویژن کے مینٹیننس کے عملہ جات فعال طور پر گڑھوں، پلوں اور طوفانی نالوں کا معائنہ، صفائی اور دیکھ بھال کر رہے ہیں تاکہ سڑک کی سطحوں اور سڑک کے علاقے سے طوفان کے پانی کو مؤثر طریقے سے ہٹا کر سڑک کو سیلاب سے بچایا جا سکے۔

تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔ تھرووے اتھارٹی گاڑی چلانے والوں کو اپنی موبائل ایپ ڈاؤن لوڈ کرنے کی ترغیب دیتی ہے جو iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ نیز گاڑی چلانے والے، تھرووے پر ٹریفک کے تازہ ترین حالات کے لیے TRANSalert کی ای میلز کے لیے بھی سائن اپ کر سکتے ہیں اور X پر ThruwayTraffic@ کو فالو کر سکتے ہیں۔

نیویارک ریاستی پولیس

ریاستی پولیس نے تمام ٹروپرز کو چوکس رہنے کی ہدایات جاری کر دی ہیں اور ضرورت پڑنے پر متاثرہ علاقوں میں اضافی گشت بھی تعینات کرے گی۔ تمام فور وہیل ڈرائیو والی گاڑیاں خدمت پر مامور ہیں اور تمام خصوصی گاڑیاں، بشمول یوٹیلٹی ٹیرین گاڑیاں، دستیاب اور تعیناتی کے لیے تیار ہیں۔

محکمہ برائے عوامی خدمت (Department of Public Service, DPS)

نیو یارک کی یوٹیلٹی کے پاس ریاست بھر میں تقریباً 5,500 کارکنان دستیاب ہیں جو ریاست نیو یارک بھر میں نقصان کی تشخیص، امدادی کاروائیوں، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کرنے والوں کے کام پر نظر رکھے گا اور یہ امر یقینی بنائے گا کہ فراہم کنندگان سب سے زیادہ متاثر ہونے والے علاقوں میں عملے کو مناسب تعداد میں منتقل کریں۔

ریاست نیویارک کا محکمہ برائے ماحولیاتی تحفظ (New York State Department of Environmental Conservation, DEC)

DEC کا ہنگامی صورتحال سے نمٹنے کا عملہ، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور تبدیل ہوتی صورتحال اور موسم کی پیشین گوئیوں پر نظر رکھے ہوئے ہیں۔ شراکت دار ایجنسیوں کے ساتھ کام کرتے ہوئے، DEC تمام دستیاب اثاثہ جاتی وسائل، بشمول اولین امدادی کارکنان، شدید بارش اور سیلاب کی وجہ سے ممکنہ اثرات کی تیاری کے لیے ہدف بنائے گئے علاقوں میں تعیناتی کے لیے تیار ہے۔

ایڈیروونڈیکس، کیٹ اسکلز اور دیگر بیک کنٹری علاقوں میں غیر متوقع موسم اور طوفان، غیر متوقع طور پر خطرناک حالات پیدا کر سکتے ہیں۔ باہر سے آنے والے افراد بارش، برف اور سردی کے لیے مناسب لباس اور سامان کے ساتھ تیار ہو کر آئیں تاکہ چارڈیواری سے باہر محفوظ رہنا یقینی بنے۔ پگڈنڈیوں پر برفباری، جمی برف، کیچڑ اور گارے کے ملے جلے حالات ہیں۔

پیدل سیر کرنے والوں کے لیے ہدایت ہے کہ وہ عارضی طور پر، زیادہ بلندی پر واقع تمام پگڈنڈیوں نیز ندیوں اور بہتے پانی سے گزرنے والی پگڈنڈیوں پر جانے سے اجتناب کریں۔ ایڈیروونڈیکس میں پیدل سیر کرنے والوں کو ترغیب دی جاتی ہے کہ پگڈنڈیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے ایڈیروونڈیکس بیک کنٹری انفارمیشن کے ویب پیجز دیکھیں۔ بیک کنٹری کی سیر کو جانے والے اسمارٹ ہائیک کریں اور باقاعدہ حفاظتی ہدایات پر عمل کریں۔ اپنے دوروں کی منصوبہ بندی موزوں طور پر کریں۔ کسی ہنگامی صورتحال میں، 1-9-1 پر کال کریں۔ جنگلاتی رینجرز سے امداد کی درخواست کرنے کے لیے، 1-833-NYS-RANGERS کو کال کریں۔

پورے ہفتے میں متوقع زیادہ گرم درجہ حرارت کے سبب، DEC بیرونی سرگرمیوں کے تمام شائقین کو یاددہانی کروا رہا ہے کہ وہ پیدل سیر کرتے وقت حالات کا خیال رکھیں اور برف میں جاتے وقت احتیاط برتیں۔ کیونکہ کچھ آبی گزرگاہیں منجمد دکھائی دے رہی ہیں، DEC بیرونی سرگرمی کے شائقین کو مشورہ دیتا ہے کہ باہر نکلنے سے پہلے برف پر حفاظت کی رہنما ہدایات دیکھیں۔

پارکس، تفریح گاہوں اور تاریخی ورثہ کے تحفظ کا دفتر (Office of Parks, Recreation and Historic Preservation)

نیو یارک اسٹیٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارکس میں گھومنے جانے والے parks.ny.gov ملاحظہ کر کے، مفت موبائل ایپ دیکھ کر، یا اپنے مقامی پارک آفس کو کال کر کے پارک کے اوقات، کھلنے اور بند ہونے سے متعلق تازہ ترین اپ ڈیٹس حاصل کریں۔

سیلاب میں حفاظتی تجاویز

- جلدی میں نکلنے کی ضرورت پیش آنے کی صورت میں اپنے گھر یا جگہ سے بلند، محفوظ مقام تک کا محفوظ ترین راستہ معلوم کر لیں۔

- 'خاندان کے ساتھ انخلا' کا منصوبہ بنا کر رکھیں اور اس کی مشق کریں اور خاندان کے افراد کے ایک دوسرے سے بچھڑ جانے کی صورت میں اکٹھا ہونے کی کوئی جگہ آپس میں طے کر کے رکھیں۔
- تمام قیمتی اشیاء، بشمول فرنشنگ، ملبوسات اور دیگر ذاتی ملکیتی اشیاء کی ایک درجہ بند فہرست بنا کر رکھیں۔ اس فہرست کو محفوظ جگہ پر رکھیں اور تصویر اور ویڈیو کی شکل میں چیزوں کی یادداشت بنا کر رکھنے پر غور کریں۔
- ڈبہ بند خوراک، دوائیوں اور ابتدائی طبی امداد کی اشیاء اور پینے کے پانی کی ایمرجنسی رسد ذخیرہ کر لیں۔ پینے کے پانی کو صاف، بند کنٹینرز میں ذخیرہ کریں۔
- اس بارے میں منصوبہ بندی کر لیں کہ اپنے پالتو جانوروں کا کیا کرنا ہے۔
- ایک پورٹیبل ریڈیو، فلیش لائٹس، اضافی بیٹریاں اور ہنگامی کھانا پکانے کا سامان دستیاب رکھیں۔
- اپنی گاڑی میں ایندھن تیار رکھیں۔ بجلی منقطع ہو جانے کی صورت میں گیسولین اسٹیشنز کئی دنوں تک ایندھن فراہم نہیں کر سکیں گے۔ اپنی گاڑی کی ڈگی میں آفت زدہ حالات سے نمٹنے کی اشیاء کی کٹ رکھیں۔
- معلوم کریں کہ آپ کی املاک ممکنہ سیلاب کی سطح سے کتنے فٹ اوپر اور نیچے ہے۔ جب سیلاب کی سطحوں کی پیشین گوئی نشر کی جائے، تو آپ اس بات کا تعین کر سکتے ہیں کہ کیا آپ سیلاب کی زد میں آ سکتے ہیں۔
- پانی کے ہنگامی بند بنانے کے لیے ریت کی بوریاں، پلائی ووڈ، پلاسٹک کی چادریں اور لکڑی کو اپنی پہنچ میں رکھیں۔
- اپنی بیمہ کوریج کو چیک کریں۔ گھر کے مالکان کی بیمہ پالیسیاں عام طور پر سیلاب کے نقصانات کا احاطہ نہیں کرتیں۔ صرف سیلاب کا بیمہ ہی آپ کے گھر کو سیلاب کے نقصانات سے بچا سکتا ہے۔ آپ سیلاب کا بیمہ خرید سکتے ہیں چاہے آپ سیلاب کے حوالے سے نشان زد علاقے میں رہتے ہوں یا نہیں۔

سیلاب سے پہلے، دوران اور بعد میں موسم کے تقاضوں اور تیاری کے متعلق خیالات کی مکمل فہرست کے لیے، ڈویژن برائے وطن کی سلامتی اور ایمرجنسی خدمات (Division of Homeland Security and Emergency Services) کی ویب سائٹ <https://www.dhSES.ny.gov/flood-safety-tips> پر جائیں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمبر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)